

तीन दिवसीय जिला स्तरीय हस्तशिल्प प्रदर्शनी का शुभारंभ

चूँ, (कासं)। राज्य सरकार की एक सौ दिवसीय कार्ययोजना के तहत हस्तशिल्पियों को पहचान दिलाने के लिए जिला उद्योग एवं वाणिज्य केंद्र की ओर से जिला मुख्यालय स्थित मातुश्री गोष्ठा टाउन हॉल में तीन दिवसीय जिला स्तरीय हस्तशिल्प प्रदर्शनी के पहले दिन हस्तशिल्पियों की विभिन्न कलाकृतियों ने अतिथियों एवं आमजन का मन मोह लिया।

इस दौरान प्रदर्शनी में आए लोग चंदन शिल्पियों की कलाकृतियां, पेंटिंग्स, भव्य फर्नीचर उत्पादों को निहारते नजर आए। प्रदर्शनी का शुभारंभ विधायक हरलाल सहारण, जिला प्रमुख वंदना आर्य, प्रधान दीपचंद राहड़ एवं

हस्तशिल्पियों के कलात्मक उत्पादों ने मन मोहा

एडीएम उत्तम सिंह शेखावत ने किया। कार्यक्रम को संबोधित करते हुए मुख्य अतिथि विधायक हरलाल सहारण ने कहा कि राज्य सरकार उद्योगियों और हस्तशिल्पियों के कल्याण के लिए प्रतिबद्ध है और इस दिशा में समुचित प्रयास किए जा रहे हैं।

उन्होंने जिले के विभिन्न हस्तशिल्पियों की सराहना करते हुए कहा कि चूँ के चंदन कलाकारों ने पूरे विश्व में अपनी कलाकृतियों से ख्याति प्राप्त की है। विधायक ने सभी अतिथियों एवं उपस्थित आमजन से अपील करते



चूँ में तीन दिवसीय हस्तशिल्प प्रदर्शनी का शुभारंभ विधायक हरलाल सहारण, जिला प्रमुख वंदना आर्य, प्रधान दीपचंद राहड़ एवं ए.डी.एम. उत्तम सिंह शेखावत ने किया।

हुए कहा कि रोजमर्रा के उत्पाद जो हस्तशिल्पियों द्वारा बनाये जा रहे हैं वे स्थानीय दस्तकारों से ही खरीद कर प्रयोग उपयोग में लें।

कार्यक्रम की अध्यक्षता कर रही जिला प्रमुख वंदना आर्य ने कहा कि जिले के दस्तकारों के उत्पादों को पहचान दिलाने के लिए हस्तशिल्प प्रदर्शनी का आयोजन एक अनूठी पहल है। विशिष्ट अतिथि प्रधान दीपचंद राहड़ ने उपस्थित हस्तशिल्पियों को विभिन्न योजनाओं की जानकारी दी और कहा कि प्रधानमंत्री द्वारा लॉन्च की गई पीएम विश्वकर्मा योजना

सहित विभिन्न योजनाओं का लाभ उठाए। विशिष्ट अतिथि अतिरिक्त कलेक्टर उत्तम सिंह शेखावत ने उपस्थित आमजन से कहा कि विश्वकर्मा कामगार कल्याण योजना में आवेदन कर सरकार द्वारा दी जाने वाली ढूलगत की राशि पुनर्भरण में प्राप्त करें। इस दौरान सहायक निदेशक जनसंपर्क कुमार अजय, कमिश्नर अभिलाषा सिंह, आत्मा के परिचयना निदेशक दीपक कपिला, ओम सारस्वत, नरेंद्र कंबल, विभला गढ़वाल, दौलत तंवर, रामगोपाल सुथार आदि मंचस्थ रहे। उद्योग महाप्रबंधक नारयाम गहनोलिया ने

अपने संबोधन में अतिथियों का स्वागत किया और प्रदर्शनी के बारे में विस्तार से बताया। जिला साक्षरता अधिकारी ओम फगड़िया ने नव साक्षरों को विभिन्न योजनाओं की जानकारी दी। नव साक्षरों ने प्रदर्शनी का अवलोकन किया। इस दौरान रीको आरएचएस.के.गुप्ता, उद्योग विभाग की सहायक निदेशक उजाला, पार्षद राजकुमार सारस्वत, विनोद कुमार जांगिड़, मनोज गढ़वाल, भंवर लाल रूपल, एक्सईएन पूर्णभा, अनिल रजयंश सहित अधिकारी, जनप्रतिनिधि, नागरिक मौजूद थे।

ई-मित्र तीन साल के लिए ब्लैक लिस्टेड

सादलपुर, (निंसां)। सूचना प्रौद्योगिकी और संचार विभाग ब्लैक राजगढ़ की ओर से शहर में संचालित ई-मित्र क्रियोस्क का निरीक्षण किया गया तथा जांच के दौरान फर्जी प्रमाण पत्र तथा फर्जी मोहर आदि भी बरामद की गईं।

निरीक्षण दल में सूचना प्रौद्योगिकी और संचार विभाग राजगढ़ के प्रोग्रामर

जांच के दौरान फर्जी प्रमाण पत्र तथा फर्जी मोहर बरामद

तरुण कुमार उपाध्याय ने बताया कि लगातार मिली शिकायतों की जांच के बाद नरथुराम (इंडियन फोटो स्टेट, लोनी प्लाजा, एस.बी.आई. बैंक के नीचे) का निरीक्षण किया गया तथा निरीक्षण के दौरान क्रियोस्क द्वारा फर्जी प्रमाण पत्र बनाया जाना और फर्जी मोहरों का इस्तेमाल करके दस्तावेज तैयार करना पता चला। जिस पर सम्वन्धित क्रियोस्क पर कार्यवाही करते हुए जिला कलेक्टर द्वारा ई-मित्र को स्थायी रूप से बंद करते हुए तीन वर्ष हेतु ब्लैकलिस्टेड कर दिया गया है। उन्होंने बताया कि पोर्टल पर मिली शिकायत के बाद उक्त कार्रवाई की गई है। उन्होंने बताया कि ऐसी शिकायतों पर तुरंत कार्रवाई की जाएगी। इस अवसर पर सूचना सहायक विकास कुमार व रोशन कुमार निरीक्षण दल में शामिल थे।

खाटूश्यामजी लक्खी मेले की तैयारियों की बैठक ली

सीकर, (कासं)। आगामी 11 मार्च से शुरू होने वाले बाबा खाटूश्यामजी के लखी मेले की पूर्व तैयारी के संबंध में जिला कलेक्टर कमर चौधरी की अध्यक्षता में मंगलवार को मेला मजिस्ट्रेट कार्यालय खाटूश्यामजी में बैठक आयोजित की गई। इस दौरान मेले की पूर्व तैयारियों की विस्तार से समीक्षा करते हुए कलेक्टर ने कहा कि विजला, पानी और सड़क एवं सुरक्षा से जुड़े विभाग जल्द से जल्द समस्याओं को दूर करें जिससे कि मेले के दौरान श्रद्धालुओं को किसी तरह की कोई परेशानी नहीं हो। बैठक में निर्णय किया गया है कि मेले में इस बार भक्त 8 फीट से ऊंचा निशान नहीं लेकर आएँ ताकि कोई हादसा नहीं हो। इन की जांच की शीशी बचने पर पूर्णतया प्रतिबंध लगाने का निर्णय लिया गया। मेले में आने वाले श्रद्धालु अपने जूते, चप्पल गाड़ी में ही खोलकर आने के संबंध में व्यापक प्रचार प्रसार करने के निर्देश दिए वहीं

चिकित्सा विभाग को निर्देश दिए गए हैं कि मेले के दौरान जो भी प्राइवेट कैंप लगाए जाते हैं उनकी पूरी मॉनिटरिंग कर स्वास्थ्य कर्मिकों की डिग्री जांच करें। रेडम संपलिंग कर खाद्य वस्तुओं की गुणवत्ता की जांच करने के निर्देश दिए। उन्होंने कहा कि रसद विभाग टीम बनाकर दुकानों पर जांच करें की एमआरपी से ज्यादा राशि नहीं वसूली जाए। बैठक में जिला पुलिस अधीक्षक धुवन भूषण यादव, एडीएम ओमप्रकाश विश्वांनी, दांतारामगढ़ एएसडीएम गोविंद भीर, एडएसपी महावीर सिंह, तहसीलदार महिपाल सिंह, डीएसपीओ राकेश कुमार लाला, एएसपी पीडब्ल्यूडी प्रहलाद सिंह, एएसपी पीएचडीडी चुनोलाल भास्कर, खाटूश्यामजी थानाधिकारी राजाराम लेणा, मंदिर कमिटी के व्यवस्थापक संतोष कुमार शर्मा सहित जिला एवं ब्लॉक स्तरीय अधिकारी, श्याम मंदिर कमिटी के सदस्य उपस्थित रहे।

झुंझुनू तहसील कार्यालय का निरीक्षण किया

झुंझुनू (निंसां)। जिला कलेक्टर चिन्मयी गोपाल ने मंगलवार को झुंझुनू तहसील कार्यालय का औचक निरीक्षण किया। इस दौरान जिला कलेक्टर ने तहसील की सभी शाखाओं का गहनता से निरीक्षण किया। कलेक्टर ने तहसीलदार सुरेंद्र सिंह चौधरी एवं संबंधित कर्मिकों से संबंधित प्रकरणों की जानकारी ली। उन्होंने

कहा कि आमजन के कार्य संवेदनशीलता से किए जाएं वहीं लंबित राजस्व प्रकरणों का जल्द से जल्द निस्तारण कर आमजन को राहत प्रदान की जाए। इस दौरान उन्होंने तहसील परिसर में साफ सफाई करने के निर्देश दिए। इस दौरान अतिरिक्त जिला कलेक्टर डॉ. नरेंद्र थोरी भी मौजूद रहे।

विधायक को ज्ञापन सौंपा

खेतड़ी, (निंसां)। खेतड़ी क्षेत्र के शराब ठेकेदारों ने मंगलवार को राज्य सरकार की ओर से पूर्व में लागाई गई पैनल्टी हटाने की मांग को लेकर विधायक को ज्ञापन सौंपा है। विधायक इंजी. मंगल गुजर ने मुख्यमंत्री के नाम दिए ज्ञापन में बताया कि कोरोना काल में सार्वजनिक कार्यक्रमों पर रोक व काम धंधे बंद होने के कारण लोगों की आर्थिक हालात काफी खराब हो गई थी।

इसके बावजूद भी आबकारी विभाग व सरकार की गलत नीतियों के कारण शराब विक्रेताओं के साथ हुए अनुबंध को तोड़ दिया गया था। दुकान खोलने के समय में बदलाव होने के चलते शराब व्यापारियों को काफी नुकसान उठाना पड़ रहा है। शराब ठेकेदारों को हो रहे आर्थिक नुकसान को लेकर पिछले काफी समय से उच्च अधिकारियों के समक्ष प्रतिनिधि मंडल की ओर से वार्ता कर उन्हें राहत देने की मांग की गई थी, लेकिन सरकार की हठधर्मिता के कारण शराब नीति को बदला नहीं गया, जिससे परेशान होकर ठेकेदारों की ओर से प्रदेश स्तर पर आंदोलन भी किए गए थे। सरकार की ओर से शराब ठेकेदारों पर पैनल्टी लगा देने से उन्हें काफी नुकसान उठाना पड़ा। वहीं धरोहर राशि नहीं लौटने पर उनकी संपत्तियों को नीलाम किया जा रहा है, जिसके चलते आर्थिक रूप से परेशान कई शराब ठेकेदारों ने आत्महत्या कर ली। इसके बावजूद भी सरकार ने सरकार ने शराब नीति में कोई बदलाव नहीं किया।

कार्यालय ग्राम पंचायत भालेरी पंचायत समिति तारानगर, चूँ

क्रमांक :- एफ(1)/23-24/49-50

दिनांक 26.02.2024

ई-निविदा सूचना संख्या 02/2023-24

राजस्थान के राज्यपाल महोदय की ओर से निम्नलिखित कार्य के उपयुक्त श्रेणी में सार्वजनिक निर्माण विभाग में पंजीकृत संवेदकों एवं राज्य सरकार/केन्द्र सरकार के अधिकृत संगठनों/केन्द्रीय लोक निर्माण विभाग में पंजीकृत संवेदकों जो राजस्थान सरकार के उपयुक्त श्रेणी के संवेदों से समकक्ष हो, से निर्धारित प्रपत्र में ई-टेंडरिंग प्रक्रिया द्वारा ऑन लाईन निविदा आमंत्रित की जाती है। उक्त निविदा <http://sppp.rajasthan.gov.in>, <https://eproc.rajasthan.gov.in> पर भी देखी जा सकती है।

क्र. सं.	कार्य का नाम	अनुमानित लागत (लाख रु में)	धरोहर राशि	निविदा शुल्क	प्रोसेसिंग फिस	कार्य पूर्ण करने की अवधि
1	सी सी रोड निर्माण कार्य मस्जिद के आगे 200 मीटर गुणा 7 मीटर भालेरी	13.44	26880	1000	500	4 माह
2	प्रोसेसिंग फीस					प्रोसेसिंग शुल्क बजट मद 8658-00-102 -16-01 (सिविल) मद में जमा कराना होगा
3	निविदा शुल्क व अमानत राशि					डी डी सरपंच ग्राम पंचायत भालेरी
	ऑनलाईन फार्म डाउनलोड/अपलोड करने की दिनांक					दिनांक 27.02.2024 को समय प्रातः 11.00 बजे से दिनांक 07.03.2024 को सांय 06.00 बजे तक
	निविदा शुल्क एवं प्रोसेसिंग शुल्क व अन्य दस्तावेज जमा करने की अंतिम तिथि					दिनांक 08.03.2024 को समय दोपहर 01.00 बजे तक
	ऑनलाईन निविदा खोलने की दिनांक					दिनांक 08.03.2024 को दोपहर 03.00 बजे
	ग्राम विकास अधिकारी ग्राम पंचायत भालेरी पंचायत समिति, तारानगर (चूँ)					सरपंच ग्राम पंचायत भालेरी पंचायत समिति, तारानगर (चूँ)

युवक का अपहरण कर बेरहमी से पीटा

खेतड़ी, (निंसां)। खेतड़ी थानाधिकारी भंवर लाल कुमावत ने बताया कि पनियाला थाना क्षेत्र से जैनपुर वास निवासी नरेश घांघल (21) का दर शाम को गाड़ी में सवार होकर आए कुछ युवक अपहरण कर ले गए।

युवक का अपहरण होने की सूचना पर पनियाला पुलिस ने आसपास के क्षेत्र में नाकाबंदी करवाई तथा इसकी आसपास के थानों की सूचना दी गई। इसी दौरान रात दस बजे 108 एंबुलेंस के कर्मचारियों को सूचना मिली कि पपुरना के प्राथमिक स्वास्थ्य केंद्र के पास एक युवक घायल अवस्था में पड़ा हुआ है। जिसकी सूचना पर एंबुलेंस के पायलट सुनील कुमार व ईएमटी निखिल सैनी मौके पर पहुंचे तथा घायल युवक को खेतड़ी के राजकीय उप जिला अस्पताल में पहुंचाया गया। सूचना पर मौके पर पहुंची पुलिस ने मामले की जानकारी जुटाई तो सामने आया कि जैनपुर वास निवासी नरेश घांघल को कुछ युवक गाड़ी में डालकर ले आए तथा बेरहमी से पीटकर पपुरना के पास पकट गए। मामले की जानकारी पनियाला पुलिस को दी गई जिसकी सूचना पर पनियाला थानाधिकारी मोहर सिंह मीणा राजकीय अजीत अस्पताल पहुंचे। इस दौरान घायल नरेश घांघल ने पुलिस को दिए पचास बयान में बताया की उसे बंधा की ढाणी निवासी कुलदीप, सीकर निवासी सुरेश पंडित, माधोगढ़ निवासी धोला गुजर व दो अन्य व्यक्ति उठाकर ले आए थे। इसके बाद आरोपियों ने रास्ते में उसके साथ बेरहमी से मारपीट कर पपुरना के पास डाल गए। पीडित नरेश की हालत गंभीर होने पर राजकीय अजीत अस्पताल में प्राथमिक उपचार के बाद नीमकाश्याना रेफर कर दिया गया।

राजर्षि राज वर्मा ने झुंझुनू एस.पी. का कार्यभार संभाला

झुंझुनू, (निंसां)। युवा आईपीएस राजर्षि राज वर्मा ने सोमवार देर शाम को झुंझुनू एसपी के पद पर ज्वाइन किया। झुंझुनू पहुंचते ही सिकाउ यूनिट के प्रभारी एसपी लालराम मीणा, सीओ सिटी शंकरलाल छावा, शहर कोतवाल पवन चौबे और प्रशासनिक अधिकारी एसपी पीए अशोक शर्मा ने राजर्षि राज वर्मा का स्वागत किया।

इस मौके पर राजर्षि राज वर्मा ने कहा कि झुंझुनू को लेकर उन्होंने पॉजीटिव चीजें सुनी हैं। एजुकेशन हब के रूप में झुंझुनू की पहचान है। वहीं पूरे देश में अलग-अलग फिल्ड में यहां के लोग नाम रोशन कर रहे हैं। बात चाहे आमी की हो या फिर सिविल सर्विसेज की। उन्होंने कहा कि बात पुलिसिंग की है तो थानेवाज जाकर ना केवल पुलिस अधिकारियों से बात करेंगे। बल्कि आमजन से बात करेंगे।

बेहतर पुलिसिंग की योजना बनाकर उसका क्रियान्वयन किया जाएगा। इस मौके पर उन्होंने कहा कि बीट प्रणाली को प्रभावी बनाने के लिए सभी प्रयास करेंगे। क्योंकि बीट पुलिस की बेक बोन है, फाउंडेशन है। यदि बीट प्रणाली प्रभावी रूप से काम करे और मजबूत सिस्टम हो तो अपराध नियंत्रण में सहयोग मिलता है। तो वहीं अपराध होने के बाद भी उसके खुलासे में सहयोग मिलता है। उन्होंने कहा कि ना केवल योजना बनाएंगे। बल्कि



राजर्षि राज वर्मा ने झुंझुनू एस.पी. के पद पर ज्वाइन किया।

है। जिससे कानून व्यवस्था को मजबूत बनाया जा सकता है। मजबूत कानून व्यवस्था से अपराध नियंत्रण होता है। उन्होंने बताया कि टोंक में भी इस पर फोकस था और बीट को मजबूत करने पर काफी हद तक कामयाब भी रहे।

इस मौके पर राजर्षि राज वर्मा ने कहा कि झुंझुनू हरियाणा बॉर्डर से साथ लगता जिला है। इंटर बॉर्डर जिलों की अपनी समस्याएं होती हैं। जिसमें तस्की प्रमुख है। इसलिए वे खुद हरियाणा बॉर्डर के दौर करेंगे। बॉर्डर को किस तरह मजबूत किया जा सकता है। इसकी ना केवल योजना बनाएंगे। बल्कि

प्रभावी क्रियान्वयन भी करेंगे।

वहीं लोकसभा चुनावों को लेकर उन्होंने कहा कि हाल ही में पुलिस ने विधानसभा चुनाव करवाए हैं। ऐसे में चुनाव के प्रोटोकॉल और एसपीओ से काफी हद तक अवगत है। फिर भी वे आश्वस्त करना चाहते हैं कि झुंझुनू में लोकसभा चुनाव शांति से, फ्री और फेयर होंगे। इस मौके पर राजर्षि राज वर्मा ने बताया कि झुंझुनू कलेक्टर चिन्मयी गोपाल के साथ उन्होंने टोंक में भी काम किया था। टोंक में पुलिस और प्रशासन की टीम ने मिलकर काफी अच्छा काम किया जो लोगों द्वारा भी सराहा गया।

कार्यालय ग्राम पंचायत नेठवा पंचायत समिति तारानगर, चूँ

क्रमांक :- एफ(1)/23-24/229-33

दिनांक 27.02.2024

ई-निविदा सूचना संख्या 03/2023-24

राजस्थान के राज्यपाल महोदय की ओर से निम्नलिखित कार्य के उपयुक्त श्रेणी में सार्वजनिक निर्माण विभाग में पंजीकृत संवेदकों एवं राज्य सरकार/केन्द्र सरकार के अधिकृत संगठनों/केन्द्रीय लोक निर्माण विभाग में पंजीकृत संवेदकों जो राजस्थान सरकार के उपयुक्त श्रेणी के संवेदों से समकक्ष हो, से निर्धारित प्रपत्र में ई-टेंडरिंग प्रक्रिया द्वारा ऑन लाईन निविदा आमंत्रित की जाती है। उक्त निविदा <http://sppp.rajasthan.gov.in>, <https://eproc.rajasthan.gov.in> पर भी देखी जा सकती है।

क्र. सं.	कार्य का नाम	अनुमानित लागत (लाख रु में)	धरोहर राशि	निविदा शुल्क	प्रोसेसिंग फिस	कार्य पूर्ण करने की अवधि
1	रा.मा.व.के खेल मैदान में स्टेडियम निर्माण कार्य भलाउ ताल	14.60	29200	1000	500	6 माह
2	प्रोसेसिंग फीस					प्रोसेसिंग शुल्क बजट मद 8658-00-102 -16-01 (सिविल) मद में जमा कराना होगा
3	निविदा शुल्क व अमानत राशि					डी डी सरपंच ग्राम पंचायत नेठवा
	ऑनलाईन फार्म डाउनलोड/अपलोड करने की दिनांक					दिनांक 28.02.2024 को समय प्रातः 11.00 बजे से दिनांक 12.03.2024 को सांय 06.00 बजे तक
	निविदा शुल्क एवं प्रोसेसिंग शुल्क व अन्य दस्तावेज जमा करने की अंतिम तिथि					दिनांक 13.03.2024 को समय दोपहर 01.00 बजे तक
	ऑनलाईन निविदा खोलने की दिनांक					दिनांक 13.03.2024 को दोपहर 03.00 बजे
	ग्राम विकास अधिकारी ग्राम पंचायत नेठवा पंचायत समिति, तारानगर (चूँ)					सरपंच ग्राम पंचायत नेठवा पंचायत समिति, तारानगर (चूँ)

प्राधिकृत अधिकारी का कार्यालय नगर परिषद, सीकर लोक सूचना

क्रमांक:- 19733

दिनांक 26.02.2024

अधोहस्ताक्षरकर्ता की जानकारी में यह लाया गया है कि तहसील सीकर के खसरों का 30 दिसंबर 2021 से पूर्व की कालावधि से गैर-कृषिक प्रयोजनों यानि आवासीय उपयोग किया जा रहा है। खसरों का विवरण निम्नानुसार है।

क्र. सं.	ग्राम	खसरा नंबर	रकबा	किस्म	खातेदार का नाम
1	खिचड़ों का बास	726/645	0.1100	बारानी 1	1. प्रभू सैनी पुत्र बोदूराम हिस्सा-पूर्ण जाति माली
		728/645	0.0700	बारानी 1	निवासी छापोली तह. उदयपुरवाटी खातेदार
2	खिचड़ों का बास	727/645	0.1800	बारानी 1	1. फूलचन्द पुत्र रामदेव हिस्सा-पूर्ण जाति जाट
					निवासी छापोली तह. उदयपुरवाटी खातेदार
3	खिचड़ों का बास	729/645	0.0700	बारानी 1	1. प्रभू सैनी पुत्र बोदूराम हिस्सा-पूर्ण जाति माली
					निवासी छापोली तह. उदयपुरवाटी खातेदार
					1. फूलचन्द पुत्र रामदेव हिस्सा-पूर्ण जाति जाट
					निवासी छापोली तह. उदयपुरवाटी खातेदार

और इसलिये उक्त भूमियां उसके भाग में खातेदारी अधिकार/हित राजस्थान भू-राजस्व अधिनियम 1956 की धारा 90क की उपधारा (8) अधीन प्रयवसित किये जाने के दायी है।

अतः इसके द्वारा सूचित किया जाता है कि इस सूचना की प्राप्ति की प्रकाशन की तारीख से 7 दिन के भीतर कारण बताये कि क्यों न उक्त भूमि में आपके अधिकारों और हित को पर्यवसित कर दिया जावे और इसलिये क्यों न भूमि को राज्य सरकार में समस्त विल्लानों से मुक्त निहित किया जा सके। उक्त अवधि के लिये प्रकरण से संबंधित समस्त दस्तावेज आमजन/हितबद्ध व्यक्ति के लिये कार्यालय की कृषि भूमि (90-ए) शाखा में देखने, पढ़ने एवं नकल प्राप्त करने हेतु खुला रखा गया है।

यह सूचना मेरे हस्ताक्षर और मुहर के अधीन दिनांक 26.02.2024 को जारी की जाती है। खातेदारों के पुख्ता सबूतों के अभाव में उक्त सूचना को जरिये डाक से भिजवाने के साथ-साथ उक्त आवासीय कॉलोनो के आस-पास चप्पा भी किया गया है।

नोट :- उक्त सूचना को व्यक्तिगत नोटिस समझ जावे।

शशिकान्त शर्मा
प्राधिकृत अधिकारी एवं
आयुक्त
नगरपरिषद, सीकर